

REGIONAL NEWS BULLETINS

21st June 2018

Evening Bulletin : 6.45 pm.

ମୁଖ୍ୟ ସମ୍ବାଦ

- ଆଜି ଅନ୍ତର୍ଜାତୀୟ ଯୋଗ ଦିବସ ।
— ଡେରାଡୁନ୍‌ରେ ଅନୁଷ୍ଠିତ ଉତ୍ସବରେ ଯୋଗଦେଲେ ପ୍ରଧାନମନ୍ତ୍ରୀ ।

- ରାଜ୍ୟ କ୍ୟାବିନେଟ୍‌ର ଗୁରୁତ୍ୱପୂର୍ଣ୍ଣ ବୈଠକ ଅନୁଷ୍ଠିତ ।
— ୯ଟି ପ୍ରସ୍ତାବକୁ କ୍ୟାବିନେଟ୍ ମଞ୍ଜୁରି ।

- ଗ୍ରୀଷ୍ମପ୍ରବାହ ତଥା ଗ୍ରୀଷ୍ମଋତୁରେ ସ୍କୁଲ ଖୋଲିବାକୁ ନେଇ ଭୁବନେଶ୍ୱରସ୍ଥିତ କେନ୍ଦ୍ରୀୟ ବିଦ୍ୟାଳୟକୁ କାରଣ ଦର୍ଶାଅ ନୋଟିସ ।

- ସାତକୋଶିଆ ଜଙ୍ଗଲକୁ ଆସିଲା ମଧ୍ୟପ୍ରଦେଶର କାହ୍ନା ଅଭୟାରଣ୍ୟରୁ ମହାବଳ ବାଘ ।

ଏବଂ

- କାଳବୈଶାଖୀ ବର୍ଷା ଓ ବଜ୍ରପାତ ନେଇ ୧୨ଟି ଜିଲ୍ଲା ପାଇଁ ପାଣିପାଗ ବିଭାଗର ସତର୍କ ସୂଚନା ଜାରି ।

All PTCs/R

ଯୋଗ ଦିବସ

ଆଜି ଚତୁର୍ଥ ଆର୍ତ୍ତଜାତୀୟ ଯୋଗଦିବସ । ଡେରାଡୁନ ସ୍ଥିତ ଜଙ୍ଗଲ ଗବେଷଣା ପ୍ରତିଷ୍ଠାନଠାରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ନେତୃତ୍ୱରେ ହଜାର ହଜାର ଜନସାଧାରଣ ଯୋଗାସନ ଅଭ୍ୟାସ କରିଛନ୍ତି ।

ଏହି ଅବସରରେ ଉଦ୍‌ବୋଧନ ଦେଇ ଶ୍ରୀ ମୋଦି କହିଛନ୍ତି ଯୋଗ ହେଉଛି ଏଭଳି ଏକ ଶକ୍ତି ଯାହା ସମଗ୍ର ବିଶ୍ୱକୁ ଏକତ୍ରିତ କରି ରଖିବାରେ ସହାୟକ ହୋଇଛି । ସେ କହିଛନ୍ତି ବର୍ତ୍ତମାନର ଦୁର୍ଦ୍ଦିନ ପରିବର୍ତ୍ତନଶୀଳ ସମୟରେ ଯୋଗ ମନୁଷ୍ୟର ଶରୀର, ମସ୍ତିଷ୍କ ଓ ଆତ୍ମାକୁ ସୁସଂଗଠିତ କରି ରଖିଛି । ଯାହାଫଳରେ ମନୁଷ୍ୟ ମଧ୍ୟରେ ଶାନ୍ତିର ଭାବନା ଉଦ୍ରେକ ହୋଇଛି । ପ୍ରଧାନମନ୍ତ୍ରୀ କହିଛନ୍ତି, ଯୋଗଦିବସ ଏବେ ଏକ ଗଣ ଆନ୍ଦୋଳନରେ ପରିଣତ ହୋଇଛି । ବହୁ କେନ୍ଦ୍ରୀୟ ମନ୍ତ୍ରୀ ଏହି ଉତ୍ସବରେ ଉପସ୍ଥିତ ଥିଲେ । ଚଳିତବର୍ଷ ଯୋଗ ଦିବସର ବାର୍ତ୍ତା ରହିଛି ‘ଶାନ୍ତି ପାଇଁ ଯୋଗ ।’

ଓଡ଼ିଶାର ବିଭିନ୍ନ ସ୍ଥାନରେ ମଧ୍ୟ ଯୋଗଦିବସ ପାଳିତ ହୋଇଛି । ଭୁବନେଶ୍ୱର କଳିଙ୍ଗ ଷ୍ଟାଡ଼ିୟମ୍‌ଠାରେ ଆୟୋଜିତ ଯୋଗ ଶିବିରରେ ପୁରୀ ଗଜପତି ମହାରାଜ ଦିବ୍ୟସିଂହ ଦେବ ମୁଖ୍ୟଅତିଥି ଭାବେ

ଯୋଗଦେଇଥିଲେ । ସେହିଭଳି ରାଉରକେଲାର ଇସ୍ମାତ ଷ୍ଟାଡ଼ିୟମରେ ଆୟୋଜିତ ଅନ୍ତର୍ଜାତୀୟ ଯୋଗଦିବସରେ କେନ୍ଦ୍ରମନ୍ତ୍ରୀ ଜୁଏଲ୍ ଓରାମ ଯୋଗଦେଇ ଏହା ଦ୍ଵାରା ମାନବ ସମାଜକୁ ମିଳୁଥିବା ଉପକାରିତା ଉପରେ ଆଲୋଚନା କରୁଥିଲେ । ଏହାବ୍ୟତୀତ ରାଜ୍ୟର ସମସ୍ତ ଜିଲ୍ଲା ସଦରମହକୁମାରେ ମଧ୍ୟ ଯୋଗଦିବସ ପାଳନ କରାଯାଇଥିବା ଖବର ଆମର ହସ୍ତଗତ ହୋଇଛି ।

ସମ୍ବଲପୁରର ବିଭିନ୍ନ ସ୍ଥାନରେ ଯୋଗ ଦିବସ ପାଳିତ ହୋଇଛି । ସମ୍ବଲପୁର ଡାକମଣ୍ଡଳ ଅଧିକାରୀ ବାନାୟର ସେଠାଙ୍କ ଅଧିକ୍ଷତାରେ ସ୍ଥାନୀୟ ନାରୀସେବା ସଦନଠାରେ ଏକ ଯୋଗ ଶିବିରର ଆୟୋଜନ କରାଯାଇଥିଲା । ଆକାଶବାଣୀ ସମ୍ବଲପୁର କେନ୍ଦ୍ରର ମୁଖ୍ୟ ଏମ୍.ଆର୍.କେ. ରାଓ ଏବଂ ପ୍ରୋଗ୍ରାମ୍ ମୁଖ୍ୟ ଜୟରାମ ମୁଣ୍ଡାଙ୍କ ଅଧିକ୍ଷତାରେ ଏକ ଯୋଗ ଶିବିର ଅନୁଷ୍ଠିତ ହୋଇଥିଲା ।

I & PR

ଯୋଗ ଦିବସ

ଭୁବନେଶ୍ଵର ୧୨୦ ବାଟାଲିୟନ୍ ପକ୍ଷରୁ ଆଜି ଅନ୍ତର୍ଜାତୀୟ ଯୋଗ ଦିବସ ପାଳିତ ହୋଇଯାଇଛି । ଏଥିରେ ରେଜିମେଣ୍ଟ ଅଧିକ୍ଷ ଜେ.ଏସ୍. ଭାଦଉରିଆ, ଆଡଜୁଟାଣ୍ଟ ମେଜର ଭାନୁପ୍ରଦୀପ ସିଂ, ସର୍ବମେଜର ଅଜୟ କୁମାର, ୮ ଜଣ ସର୍-ଆୟୁକ୍ତ ଅଧିକାରୀଙ୍କ ସମେତ ୮୧ ଜଣ ସେନା

କର୍ମଚାରୀ ଯୋଗଦେଇ ଯୋଗ ଅଭ୍ୟାସ କରିବା ସହ ଯୋଗ ଶିକ୍ଷାର ମହତ୍ତ୍ୱ ସମ୍ପର୍କରେ ଆଲୋଚନା କରିଥିଲେ ।

HS

କ୍ୟାବିନେଟ୍

ଆଜି ଅପରାହ୍ନରେ ମୁଖ୍ୟମନ୍ତ୍ରୀ ନବୀନ ପଟ୍ଟନାୟକଙ୍କ ଅଧ୍ୟକ୍ଷତାରେ ରାଜ୍ୟ କ୍ୟାବିନେଟ୍‌ର ଏକ ଗୁରୁତ୍ୱପୂର୍ଣ୍ଣ ବୈଠକ ଅନୁଷ୍ଠିତ ହୋଇଯାଇଛି । । ମିଳିଥିବା ସୂଚନା ଅନୁଯାୟୀ ଏହି ବୈଠକରେ ୯ଟି ପ୍ରସ୍ତାବକୁ ଅନୁମୋଦନ ମିଳିଛି । ସେଗୁଡ଼ିକ ମଧ୍ୟରେ କୋରାପୁଟର ତିନିଟି ବ୍ଲକ୍‌ରେ ମେଗା ପାଇପ୍ ଲାଇନ୍ ପ୍ରକଳ୍ପ, ଆଇ.ଆଇ.ଏମ୍. ସମ୍ବଲପୁରକୁ ଜମି ଯୋଗାଇବା ଏବଂ ବି.ପି.ୟୁ.ଟି.ରୁ ପ୍ରୋ-ଚାନ୍‌ସେଲର୍ ପଦବୀ ଉଚ୍ଛେଦ ଆଦି ପ୍ରସ୍ତାବ ରହିଛି ।

BBSR/R

ସ୍କୁଲକୁ ନୋଟିସ୍

ଗ୍ରୀଷ୍ମପ୍ରବାହ ଯୋଗୁଁ ରାଜ୍ୟ ସରକାର ୨୧ ତାରିଖ ପରିବର୍ତ୍ତେ ଜୁନ୍ ୨୫ ପର୍ଯ୍ୟନ୍ତ ରାଜ୍ୟର ସମସ୍ତ ସ୍କୁଲ ବନ୍ଦ ରଖିବାକୁ ଘୋଷଣା କରିଥିଲେ । ହେଲେ ସରକାରଙ୍କ ନିୟମକୁ ବେଖାତିର କରି ଯୁନିଟ୍-୯ ସ୍ଥିତ କେନ୍ଦ୍ରୀୟ ବିଦ୍ୟାଳୟ-୧୧ ସ୍କୁଲ ଖୋଲିଥିବା ଅଭିଯୋଗ ହୋଇଥିଲା । ଏହାକୁ ନେଇ ରାଜ୍ୟ

ବିପର୍ଯ୍ୟୟ ପରିଚାଳନା ବିଭାଗ କେନ୍ଦ୍ରୀୟ ବିଦ୍ୟାଳୟ-୧ର ପ୍ରିନ୍ସିପାଲଙ୍କୁ କାରଣ ଦର୍ଶାଏ ନୋଟିସ୍ ଜାରି କରିଛନ୍ତି । ସରକାରୀ ନିର୍ଦ୍ଦେଶ ପରେ ବି କାହିଁକି ସ୍କୁଲ ଖୋଲିଲେ, ସେ ନେଇ ୩ ଦିନ ମଧ୍ୟରେ କାରଣ ଦର୍ଶାଇବାପାଇଁ ଏସ୍.ଆର୍.ସି. ବିଷ୍ଣୁପଦ ସେଠା ନୋଟିସ୍ ଜାରି କରିଛନ୍ତି । ପ୍ରବଳ ଖରା ହେଉଥିବାରୁ ସ୍କୁଲ ଛୁଟିକୁ ରାଜ୍ୟ ସରକାର ବୃଦ୍ଧି କରିଥିଲେ । ହେଲେ କେତେକ କେନ୍ଦ୍ରୀୟ ବିଦ୍ୟାଳୟ ଏବଂ ଘରୋଇ ସ୍କୁଲ ଖୋଲିବା ନେଇ ଅଭିଭାବକମାନେ ଅଭିଯୋଗ କରିଥିଲେ ।

Nabarangpur/R

କେନ୍ଦ୍ରୀୟ ପ୍ରତିନିଧି ଦଳ

ଦେଶର ୧୧୮ଟି ଆକାଂକ୍ଷୀ ଜିଲ୍ଲା ମଧ୍ୟରେ ସାମିଲ ଥିବା ନବରଙ୍ଗପୁର ଜିଲ୍ଲାର ପ୍ରଭାତୀ, ଉନ୍ନୟନ ସଚିବ ସଞ୍ଜୀବ ରଞ୍ଚୋଗୀଙ୍କ ଅଧକ୍ଷତାରେ ଏକ କେନ୍ଦ୍ରୀୟ ପ୍ରତିନିଧି ଦଳ ଦୁଇଦିନିଆ ନବରଙ୍ଗପୁର ଜିଲ୍ଲା ଗସ୍ତରେ ଆସିଛନ୍ତି । ଶ୍ରୀ ରଞ୍ଚୋଗୀ ଆଜି ଉପର ଇନ୍ଦ୍ରାବଦୀ ଜଳବିଦ୍ୟୁତ୍ ପ୍ରକଳ୍ପର ଇନ୍ଦ୍ରାବତୀ ଜଳଭଣ୍ଡାର ମଧ୍ୟରେ ଥିବା ବୁଡ଼ି ଅଞ୍ଚଳ ଗସ୍ତ କରିଛନ୍ତି । ସେ ଗ୍ରାମଗୁଡ଼ିକରେ ବିଭିନ୍ନ କେନ୍ଦ୍ରୀୟ ଯୋଜନାର ସୁଫଳ ଗ୍ରାମବାସୀମାନେ କିପରି ପାଉଛନ୍ତି, ସେନେଇ ଆଲୋଚନା କରିଥିଲେ । ତେନ୍ତୁଳିଖୁଣ୍ଟି ଗୋଷ୍ଠୀ ସ୍ଵାସ୍ଥ୍ୟକେନ୍ଦ୍ର, ଜାତୀୟ ସ୍ଵାସ୍ଥ୍ୟ ମିଶନ୍ର ବିଭିନ୍ନ କାର୍ଯ୍ୟକ୍ରମ ତଦାରଖ କରିଛନ୍ତି । ଅନ୍ୟ ଏକ

ପ୍ରତିନିଧି ଦଳ ସଦର ବୁକ୍ସ ହିଲ୍ ଗ୍ରାମ ପରିଦର୍ଶନ କରି ବିଭିନ୍ନ ପ୍ରକଳ୍ପ କାର୍ଯ୍ୟ ସମୀକ୍ଷା କରିଛନ୍ତି ।

GNR

ମନ୍ କି ବାତ୍

ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ମାସିକ ରେଡିଓ କାର୍ଯ୍ୟକ୍ରମ ମନ୍ କି ବାତ୍ ମାଧ୍ୟମରେ ଆସନ୍ତା ୨୪ତାରିଖ ରବିବାରଦିନ ଦେଶବାସୀଙ୍କ ସହ ଭାବବିନିମୟ କରିବେ । ରାଜ୍ୟର ସମସ୍ତ ଆକାଶବାଣୀ କେନ୍ଦ୍ର, ବିବିଧଭାରତୀ ସେବା, ଡିଟିଏଚ୍, ଏଫ୍ଏମ୍ ରେନ୍‌ବୋ ଏବଂ ଆକାଶବାଣୀ ଅଧୀନସ୍ଥ ୫ଟି ଗୋଷ୍ଠୀ ବେତାର କେନ୍ଦ୍ରରୁ ପ୍ରଧାନମନ୍ତ୍ରୀଙ୍କ ମନ୍ କି ବାତ୍ ଶୁଣିବାକୁ ମିଳିବ । ମନ୍ କି ବାତ୍ ପ୍ରସାରଣର ଠିକ୍ ପରେ ପରେ ଏହାର ଓଡ଼ିଆ ଭାଷାନ୍ତର ପ୍ରସାରିତ ହେବ । ସେହିଦିନ ରାତି ୮ଟାରେ ଓଡ଼ିଆ ଭାଷାନ୍ତର ପୁନଃ ପ୍ରସାରଣ କରାଯିବ ।

Desk

ମହାବଳ

ମଧ୍ୟପ୍ରଦେଶର କାହ୍ନା ଜାତୀୟ ବ୍ୟାଘ ଉଦ୍ୟାନରୁ ଏକ ମହାବଳ ବାଘକୁ ଅଣାଯାଇ ସାତକୋଶିଆ ଜଙ୍ଗଲରେ ଛଡ଼ାଯାଇଛି । ବାଘକୁ ଆଣିବା ପାଇଁ ବନ

ଅଧିକାରୀ ଓ ପ୍ରାଣୀ ଚିକିତ୍ସକଙ୍କୁ ନେଇ ଏକ ଟିମ୍ ସେଠାକୁ ଯାଇଥିଲେ ।
ପ୍ରାଣୀ ଚିକିତ୍ସାକଙ୍କ ଦ୍ଵାରା ସ୍ଵାସ୍ଥ୍ୟାସ୍ଥା ଯାଞ୍ଚ ପରେ ବାଘଟିକୁ ଅଣାଯାଇଛି ।

Nabarangpur/R

କଇଁଛ ଚାଲାଣ

ନବରଙ୍ଗପୁର ଜିଲ୍ଲା ଝରିଗାଁରୁ ଚୋରା ଚାଲାଣ ହେଉଥିବା ୧୨୦ଟି
କଇଁଛକୁ ବନ ବିଭାଗ ପକ୍ଷରୁ ଜବତ କରାଯାଇଛି । ଦୁଇଟି ବାଇକ୍ରେ
ବସ୍ତାରେ ଏହି କଇଁଛଗୁଡ଼ିକୁ ନିଆଯାଉଥିବା ସମୟରେ ବନ ବିଭାଗ
କର୍ମଚାରୀମାନେ ଜବତ କରିଥିଲେ । ଏହି ଘଟଣାରେ ୨ ଜଣଙ୍କୁ ଅଟକ
ରଖାଯାଇଛି ।

Nuapada/R

ମହାନଦୀ ବିବାଦ

ଓଡ଼ିଶା ଛତିଶଗଡ଼ ମଧ୍ୟରେ ମହାନଦୀ ଜଳକୁ ନେଇ ବିବାଦ ବ୍ୟାପକ
ହେଉଥିବା ବେଳେ ଏବେ ନୂଆପଡ଼ା ଜିଲ୍ଲା ସୀମାନ୍ତ ଜମିକୁ ଛତିଶଗଡ଼
ଧସେଇ ପସୁଥିବା ଜଣାପଡ଼ିଅଛି । ନୂଆପଡ଼ା ଜିଲ୍ଲା ସିନାପାଲି ବ୍ଲକ୍ ଅନ୍ତର୍ଗତ
ସୀମାନ୍ତ ଗ୍ରାମ ନୂଆମାଲପଡ଼ା ମୌଜାର ୩୦ ଏକର ଜମିକୁ ଛତିଶଗଡ଼
ରାଜ୍ୟର ଭୂମି ହୀନ ହିତାଧିକାରୀଙ୍କୁ ଆବଶ୍ୟକ କରାଯାଇଥିବା ଅଭିଯୋଗ

ହୋଇଅଛି । ଏହି ଅଭିଯୋଗକୁ ଭିତ୍ତି କରି ସିନାପାଲି ତହସିଲଦାର ନୂଆମାଲପତା ଗ୍ରାମକୁ ଯାଇ ସେଠାରେ ଏହା ଓଡ଼ିଶା, ନୂଆପତାର ଗୋଚର ଜମି ରହିଥିବା ପ୍ରକାଶ କରିଛନ୍ତି । ଆଜି ଓଡ଼ିଶା ଛତିଶଗଣ ସୀମାନ୍ତ ଜମି ବିବାଦ ଘଟଣାକୁ ନୂଆପତା ଜିଲ୍ଲା ପ୍ରଶାସନ ତଦନ୍ତ ଆରମ୍ଭ କରିଛନ୍ତି । ନୂଆପତା ଜିଲ୍ଲାପାଳ ଯୋମା ଚୁଡୁ ଆଜି ସିନାପାଲି ବ୍ଲକ ଯାଇ ସେଠାରେ ପ୍ରକୃତ ସ୍ଥିତି ଅନୁଧ୍ୟାନ କରିବା ସହ ଏହି ଜମି କାହାର ନେଇ ତଦନ୍ତ ଆରମ୍ଭ କରିଛନ୍ତି ।

HS

ସୁନା ଜବତ

ବିଜୁ ପଟ୍ଟନାୟକ ଅନ୍ତର୍ଜାତୀୟ ବିମାନ ବନ୍ଦରରୁ ଆଜି ପୁଣି ଥରେ ସୁନା ଜବତ ହୋଇଛି । ବ୍ୟାଙ୍କକରୁ ଜଣେ ଯାତ୍ରୀ ଅଭିବନ ଉପାୟରେ ସୁନା ଲୁଚାଇ ଆଣୁଥିବା କଷ୍ଟମ୍ ବିଭାଗକୁ ସୂଚନା ମିଳିଥିଲା । ଯାତ୍ରୀଜଣକ ବିମାନ ବନ୍ଦରରେ ପହଞ୍ଚିବା ପୂର୍ବରୁ କଷ୍ଟମ୍ ବିଭାଗର ଅଧିକାରୀ ଓ କର୍ମଚାରୀମାନେ ସତର୍କତାର ସହିତ ଉପସ୍ଥିତ ଥିଲେ । ବିମାନରୁ ଓହ୍ଲାଇବା ମାତ୍ରେ ସନ୍ଦେହ ଘେରରେ ଥିବା ଯାତ୍ରୀଙ୍କୁ କଷ୍ଟମ୍ ବିଭାଗ ଅଟକାଇ ଯାଞ୍ଚ କରିଥିଲା । ଯାଞ୍ଚବେଳେ ଯାତ୍ରୀଙ୍କଠାରୁ ୨ ଟଙ୍କା ଗ୍ରାମ୍ ଓଜନର ସୁନା ଜବତ କରାଯାଇଛି । ଜବତ ହୋଇଥିବା ସୁନାର ମୂଲ୍ୟ ପ୍ରାୟ ୯ ଲକ୍ଷ ଟଙ୍କାରୁ ଅଧିକ ।

ଏସିଡ଼୍ ମାଡ଼

ଭଦ୍ରକ ଜିଲ୍ଲା ଆରଡ଼ିର ପ୍ରସିଦ୍ଧ ବାବା ଆଖଣ୍ଡଳମଣି ପୀଠରେ ଦୁଇ ସେବାୟତ ପରିବାର ମଧ୍ୟରେ ଜଜମାନ ପୂଜାକୁ କେନ୍ଦ୍ରକରି ଏସିଡ଼ ମାଡ଼ରେ ୬ ଜଣ ସେବାୟତ ଗୁରୁତର ଆହତ ହୋଇଛନ୍ତି । ସେମାନଙ୍କୁ ଭଦ୍ରକ ଜିଲ୍ଲା ମୁଖ୍ୟଚିକିତ୍ସାଳୟରେ ଭର୍ତ୍ତି କରାଯାଇଛି । ପୁଲିସ୍ ଆରଡ଼ିରେ ପହଞ୍ଚି ତଦନ୍ତ ଆରମ୍ଭ କରିଥିବା ବେଳେ କେତେକ ବ୍ୟକ୍ତି ଓ ସେବାୟତଙ୍କୁ ପଚରାଉଚରା କରୁଛି । ପରିସ୍ଥିତି ସ୍ଵାଭାବିକ ରହିଛି । ଆହତମାନଙ୍କ ଅବସ୍ଥା ଭଲଥିବା ତାକ୍ତର କହିଛନ୍ତି ।

ମାଓବାଦୀଙ୍କ ହତ୍ୟା

ମାଲକାନଗିରି ଜିଲ୍ଲାର କାଲିମେଳା ଥାନା ଅନ୍ତର୍ଗତ ସୁଧାକୋଣ୍ଡା ଗ୍ରାମର ଗଙ୍ଗା ମାଡ଼କାମୀ ନାମକ ଜଣେ ବ୍ୟକ୍ତିକୁ ଗତକାଲି ରାତ୍ରିରେ ମାଓବାଦୀମାନେ ହତ୍ୟା କରିଥିବା ଜଣାପଡ଼ିଛି । ରାତିରେ ପ୍ରାୟ ୨୦ରୁ ଊର୍ଦ୍ଧ୍ଵ ମାଓବାଦୀ ତାଙ୍କୁ ଘରୁ ଡାକି ଆଣି ପ୍ରାୟ ୧୦୦ ମିଟର ଦୂରରେ ତାଙ୍କୁ ଗୁଳିକରି ହତ୍ୟା କରିଛନ୍ତି ।

ଭୂଷଣ - ଜଣେ ମୃତ

ଡେକାନାଲ ଜିଲ୍ଲା କଣ୍ଠାବଣିଆଠାରେ ଭୂଷଣ ଷ୍ଟିଲ୍ କମ୍ପାନୀରେ ଆଜି ଫେବ୍ରୁ-୨ରେ କାମ କରୁଥିବା ଜଣେ ଶ୍ରମିକର ମୃତ୍ୟୁ ହୋଇଛି । ଏହାକୁ ନେଇ କମ୍ପାନୀ ପରିସରରେ ଉତ୍ତେଜନା ପ୍ରକାଶ ପାଇଛି । ମୃତ ବ୍ୟକ୍ତି ଜଣକ ଅନୁଗୁଳ ଜିଲ୍ଲାର ବୋଲି ସୂଚନା ମିଳିଛି ।

/R

ଦୁର୍ଘଟଣା

ଆର୍.ଉଦୟଗିରି ଥାନା ଅନ୍ତର୍ଗତ ହାଟପଦା ନିକଟରେ ଏକ ଆତ୍ମଗହରେ ଆଜି ଏକ ଅଟୋ ପିଟି ହେବା ଫଳରେ ଜଣଙ୍କର ମୃତ୍ୟୁ ଘଟିଛି । ଏଥିସହ ଅନ୍ୟ ୪ ଜଣ ଆହତ ହୋଇଛନ୍ତି । ତେବେ ଆହତମାନଙ୍କୁ ଉଦ୍ଧାର କରାଯାଇ ଚନ୍ଦ୍ରଗିରି ମେଡିକାଲକୁ ପଠାଯାଇଥିଲା । ସେଠାରେ ଜଣଙ୍କର ମୃତ୍ୟୁ ଘଟିଥିବା ଜଣାପଡ଼ିଛି ।

Met. O.

ପାଣିପାଗ

ରାଜ୍ୟରେ କାଳବୈଶାଖୀ ବର୍ଷା ସହ ପବନ ଓ ଘଡ଼ଘଡ଼ି ହେବାର ସମ୍ଭାବନା ନେଇ ପାଣିପାଗ ବିଭାଗ ପକ୍ଷରୁ ସତର୍କ ସୂଚନା ଜାରି

କରାଯାଇଛି । ମିଳିଥିବା ସୂଚନା ଅନୁସାରେ ଆଜି ୧୨ଟି ଜିଲ୍ଲା ପାଇଁ ପାଣିପାଗ ବିଭାଗ ପକ୍ଷରୁ ସତର୍କ ସୂଚନା ଜାରି କରାଯାଇଛି । ଏହି ଜିଲ୍ଲାଗୁଡ଼ିକ ହେଲା - ଖୋର୍ଦ୍ଧା, ପୁରୀ, ନୟାଗଡ଼, ଜଗତସିଂହପୁର, ରାୟଗଡ଼ା, ଗଜପତି, ଗଞ୍ଜାମ, କଟକ, ବାଲେଶ୍ଵର, ଭଦ୍ରକ, ମୟୂରଭଞ୍ଜ, କେନ୍ଦୁଝର, ଯାଜପୁର, ଦେଙ୍କାନାଳ, ଅନୁଗୁଳ ଓ କୋରାପୁଟ । ଏହି ସମୟ ମଧ୍ୟରେ ଘଣ୍ଟାକୁ ୫୦ରୁ ୬୦ କିଲୋମିଟର ବେଗରେ ପବନ ବୋହିବାର ସମ୍ଭାବନା ରହିଛି । ତେଣୁ ଏହି ସମୟ ମଧ୍ୟରେ ଖୋଲା ସ୍ଥାନରେ ଥିଲେ ସୁରକ୍ଷିତ ସ୍ଥାନରେ ଆଶ୍ରୟ ନେବାପାଇଁ ଲୋକମାନଙ୍କୁ ପରାମର୍ଶ ଦିଆଯାଇଛି ।

ସେହିପରି ଜୁନ୍ ୨୩ରୁ ୨୫ ମଧ୍ୟରେ ପୁଣି ସକ୍ରିୟ ହେବ ଦକ୍ଷିଣ-ପଶ୍ଚିମ ମୌସୁମୀ ବାୟୁ । ଏହାର ପ୍ରଭାବରେ ବର୍ଷା ହେବ ବୋଲି ଭୁବନେଶ୍ଵର ଆଞ୍ଚଳିକ ପାଣିପାଗ କେନ୍ଦ୍ର ପୂର୍ବାନୁମାନ କରିଛି ।

ପଶ୍ଚିମ କେନ୍ଦ୍ରୀୟ ବଙ୍ଗୋପସାଗର ଓ ତା' ଆଖପାଖ ଅଞ୍ଚଳରେ ଏକ ଘୂର୍ଣ୍ଣିବଳୟ ସୃଷ୍ଟି ହୋଇଛି । ଏହାର ପ୍ରଭାବରେ ଆସନ୍ତା ୨୪ ଘଣ୍ଟା ପର୍ଯ୍ୟନ୍ତ ଉପକୂଳ ଓଡ଼ିଶା ସମେତ ଉତ୍ତର ଓ ଦକ୍ଷିଣ ଓଡ଼ିଶାରେ ଆକାଶ ମେଘାଚ୍ଛନ୍ନ ରହିବ । ଏହାସହ କିଛି ସ୍ଥାନରେ ବର୍ଷା ହେବାର ସମ୍ଭାବନା ରହିଛି । କିନ୍ତୁ ଆଭ୍ୟନ୍ତରୀଣ ଓଡ଼ିଶାରେ ପାଗ ଶୁଖିଲା ରହିବ । ତେବେ ସେଠାରେ ତାପମାତ୍ରା ପୂର୍ବାପେକ୍ଷା ସାମାନ୍ୟ କମିବ ।
